

(۱)

تاریخ ۳۰ جولائی ۲۰۱۶

بسم اللہ الرحمن الرحیم

کام کی صحیح بنیادیں

ذمہ دارانِ دعوت و تبلیغ اور ہمدردانِ ملت کے نام!

پہلی بات اللہ تعالیٰ کے سامنے ہر ہر لفظ کا حساب دینے کے دھیان کے ساتھ پوری دنیا کے سامنے یہ وضاحت کرنا چاہئے ہیں کہ نظام الدین کی چہار دیواری سے تبلیغ میں لگنے کے پہلے دن سے جو تعلق اور جو محبت اور اس جگہ کا جو احترام تھا الحمد للہ ہم ان ساری چیزوں میں ترقی پاتے ہیں اور اسی عقیدت و محبت کے ساتھ جینا اور اسی پر مرنا اللہ سے مانگتے ہیں، اس لیے کہ نظام الدین ایسی جگہ ہے جہاں اللہ کے دین کے لیے منوں آنسو بہائے گئے اور سیکڑوں اللہ والوں کی ہڈیاں گھلی ہیں، تاکہ قیامت میں ہم ان کو منہ دکھانے کے قابل رہیں اور ان کے ساتھ ہمارا حشر ہو۔

دوسری اس بات کی وضاحت کرنا چاہتے ہیں کہ روئے زمین پر بسنے والے کسی بھی ایمان والے کی ذات سے ہمارا کوئی ذاتی اختلاف نہیں ہے۔ ہر ایمان والے کا حسب مراتب احترام، محبت اور عظمت ہمارے دلوں میں ہے۔ ان دونوں باتوں کے ساتھ ساتھ کچھ حقائق بھی پیش نظر ہیں تاکہ کوئی دھوکہ میں نہ رہیں کہ نظام الدین میں کام کی کیا بنیادیں ہیں؟ اور کس طرح ان کو متزلزل کیا گیا۔

پہلے دن سے نظام الدین میں کام کی جو بنیادیں قائم کی ہے وہ کوئی ذہنی اختراع نہیں بلکہ قرآن و حدیث اور سیرت صحابہ اور اپنے زمانے کے علماء ربانیین کی رہبری اور معیت میں قائم کی گئی ہیں کہ دنیا کے ہر انسان کو پورا دین اپنی حقیقت کے ساتھ ملے، اسی کے لیے چھ صفات کی محنت ہے، جس کے بغیر دین کا مکمل طور پر زندگیوں میں آنا اور دینی اعمال میں حقیقت پیدا ہونا محال ہے اور یہ صفات کسی کی بھی زندگی میں اس وقت تک نہیں آسکتیں جب تک کہ اس کو اعمالِ نبوت سے نگراراجائے، جو دعوت، تعلیم، عبادت اور اخلاق ہیں۔ اب ان اعمال میں پوری امت کو لگنے کے لیے دو میدان تجویز کیے گئے ہیں، ایک نقل و حرکت اور ایک مقامی محنت جو جہت اور نصرت کے بہت زیادہ قریب ہے اور محنت کے اس رخ کی قبولیت کے لیے اخلاص کے ساتھ ساتھ مشورہ اور اجتہاد عیسیت ہیں۔ یہ بنیادیں اور یہ محنت نوح نبوت کے بہت زیادہ قریب ہیں، اسی لیے مولانا الیاس صاحب فرمایا کرتے تھے کہ میں اس کام کو کار نبوت یقین کرتا ہوں اور اس محنت میں ہر خاص و عام کو شریک کیا جائے۔ یہاں تک کہ شرابی کبابی کی خوشامد کر کے گلے لگایا جاوے اور ہر ایمان والے کی تمام تر کمزوریوں سے نظر ہٹا کر اور اس کی صلاحیتوں کی قدر دانی کرتے ہوئے نرمی، خیر خواہی اور محبت کے جذبے سے جان و مال لگوا یا جائے۔ خصوصیت کے ساتھ علماء، مشائخ اور تمام دینی شعبوں میں چلنے والے حضرات سے پورے ادب کے ساتھ یہ درخواست کی جائے کہ اپنے اپنے شعبوں میں رہتے ہوئے حسب سہولت تعاون کرے اور اگر سہولت نہ ہو تو تائید اور دعا کے ذریعے کام کو تقویت پہنچائے، یہی نظام الدین کی بنیادیں ہیں اور پہلے دن سے کام کو اسی رخ پر اٹھایا گیا ہے۔ مولانا الیاس صاحب کے ملفوظات، مکتوبات اور ان کی دینی دعوت اور اس محنت میں مولانا کے تربیت یافتہ اور معتمد علیہ مولانا یوسف صاحب اور مولانا انعام الحسن صاحب کی باتوں، تحریروں اور ان کی رفاقت میں زندگیوں کھپانے والوں سے ہم نے یہی بنیادیں سمجھی ہیں۔

لیکن کس طرح ان بنیادوں کو متزلزل کیا گیا

کچھ سالوں سے اصل بنیادوں کو امت میں قائم کرنے پر طاقت لگانے کے بجائے الجھن کی باتیں شروع کر دی گئیں۔ کبھی مجمع کو اسباب کے نام سے الجھایا کہ اللہ کے یقین کیساتھ بھی اس میں لگنا، یہ بھی شرک ہے، جس کی وجہ سے بہت سے بیماروں نے علاج چھوڑا، کئی ایک نے اپنی مشغولیتیں چھوڑیں اور تکلیف میں پڑ گئے۔ کبھی کتاب کے نام پر الجھایا، کبھی مسجد کی آبادی کے نام پر الجھایا، کبھی گشتوں کے غلط مفہوم بیان کر کے صحابہ کے واقعات کا غلط استدلال کر کے الجھایا، کبھی مولانا انعام الحسن صاحب کے تیس سالہ دور دعوت کو تنظیم کے نام سے الجھایا اور مجمع کے سامنے یوں کہا گیا کہ مولانا الیاس صاحب اور مولانا یوسف صاحب کے زمانے میں کام ہوا، بعد میں کام نے تنظیم کی شکل اختیار کر لی جس کا مضامین یہ ہوا کہ عملہ کی زبان پر یہ بات آنے لگی کہ مولانا انعام الحسن صاحب ان دونوں بزرگوں کی دعوت کو سمجھ ہی نہیں سکے اور تیس سالہ دور برباد کر دیا اس کے علاوہ کبھی پرانوں کی نئے لوگوں کے سامنے تذلیل کر کے الجھایا اور کبھی تمام کام کرنے والے ساتھیوں کو متہم کیا خصوصاً پروفیسروں کو متہم کیا کہ انھوں نے کام کو تنظیم بنا دیا اور نئے مجمع کے سامنے پرانوں کے اعتماد کو مجروح کیا اور عرب و عجم کے پرانوں کی انتہائی کوشش کے بعد جب پانچ افراد پر مشتمل نظام الدین کی شوری اور ۱۳ افراد پر مشتمل تینوں ملکوں کی مشترکہ شوری وجود میں آئی، اس کو بھی تسلیم نہ کر کے الجھایا اور ہر جگہ آپس میں ٹکراؤ کی شکلیں قائم کی گئیں۔ ان الجھنوں کی وجہ سے مجمع میں ٹوٹ پھوٹ اتنی بڑھی کہ کئی مرتبہ نظام الدین میں شور شرابا اور مار پیٹ اور خون خرابہ ہوا لیکن پوری طرح مجرمانہ خاموشی رہی کہ جو کچھ ہو رہا ہے ٹھیک ہو رہا ہے اور اسی طرح کبھی پورے

جمع کے سامنے علماء کرام کو نکما، علماء سوء اور ان کی تنخواہوں کو بازاری عورت کی کمائی سے زیادہ بدتر بتلایا گیا اور دینی تمام کاموں کو اور تمام دینی شعبوں کو رواجی بتلایا گیا سوائے موجودہ دعوت کی شکل کے، کہ یہی عین سنت ہے اور اس کے علاوہ ساری شکلیں رواجی ہیں جس سے صرف رواج پھیل سکتا ہے دین نہیں پھیل سکتا حالانکہ پوری دنیا میں جتنا دینی فیض ہے وہ تمام مدارس دینیہ کا ہے اور مولانا الیاس صاحب، مولانا یوسف اور مولانا انعام الحسن اسی سرچشمہ سے فیض یاب ہوئے ہیں اور پوری دنیا میں عمومی سطح پر جو ہندوئی نظر آ رہی ہے وہ تمام دینی شعبوں ہی کی برکت ہے جس میں یہ دعوت و تبلیغ کی محنت بھی شامل ہے، اس لیے کہ ہر شعبہ سے جو کام متعلق ہے پوری یکسوئی سے اس میں لگا ہوا ہے جہاں تک کمزوریوں کی بات ہے تو دور نبوت سے دوری ہونے کی وجہ سے کوئی شعبہ کمزوری سے خالی نہیں ہے۔

اب ان باتوں کو تفصیل اور تسلسل کے ساتھ نظام الدین کے ممبر سے کہی جانے کی وجہ سے سننے والا مجمع ایک محدود ذہنیت بنا کر کام میں چل رہا ہے اور ناہنجی کی وجہ سے حق اور اہل حق اسے دور ہوتا جا رہا ہے۔ جس سے اہل بصیرت یہ محسوس کر رہے ہیں کہ کہیں یہ فرقہ کی شکل اختیار نہ کر لے، جس کی وجہ سے پوری دنیا میں ہمارا مجمع چند حصوں میں تقسیم ہو گیا ہے۔ ایک بڑا مجمع وہ ہے کہ جس کی ذہنی سطح اتنی ہے کہ ان باتوں سے کام کے نفع اور نقصان کو سمجھ ہی نہیں رہا ہے اور ہر کچے کچے بیان پر بگل بجار رہا ہے جو صرف شخصیت پرستی ہی کا اثر ہے۔ دوسرا مجمع وہ ہے جو سمجھتا ہے کہ یہ باتیں نقصان دہ ہیں لیکن خاموش ہے۔ تیسرا مجمع وہ ہے جو اندر اندر بے چین ہے اور گٹ رہا ہے۔ چوتھا مجمع وہ ہے جو اس غلط رخ کو صحیح کرنے کے بجائے اپنے انجام سے بے خبر ہو کر چرنا ہوا ہے۔ پانچواں مجمع وہ ہے جو اس غلط رخ کے ساتھ چسے رہتے ہوئے اور اس کی وکالت اور دلالی کرتے ہوئے اپنے آپ کو اور پورے مجمع کو اس میں جھونکنے میں لگا ہوا ہے، حالانکہ میت کامل صرف ذہن کرنا ہی ہے، اس میں لالی پوڈ اور پھول ہار کے ذریعے کبھی روح نہیں ڈالی جاسکتی۔

ان ساری کمزوریوں کی ایک وجہ تو نظام الدین کا وہاں ہے اور دوسری وجہ شخصیت پرستی ہے، حالانکہ کسی جگہ کی کوئی بات اور ترتیب نہیں ہوتی ہے نہ مکہ، مدینہ کی اور نہ نظام الدین کی۔ کیونکہ کسی بھی جگہ کی حیثیت کو اپنے مقام سے آگے بڑھانے کے نتیجے میں گمراہیاں وجود میں آتی ہیں جس کی شہادت درگاہیں دے رہی ہیں کہ اس کے نتیجے میں کروڑوں انسان گمراہ ہوئے ہیں۔

بات اور ترتیب صرف اللہ اور اس کے رسول ہی کی ہوتی ہے، اور اسلام میں شخصیت پرستی کی بھی کوئی گنجائش نہیں ہے۔ تاریخ شاہد ہے کہ انسان کے گمراہ ہونے میں سب سے بڑا سبب شخصیت پرستی ہے، کہ اندھی عقیدت میں صحیح اور غلط دونوں کو قبول کیا جائے یہود و نصاریٰ اور سارے گمراہ فرقے اسی شخصیت پرستی ہی سے وجود میں آئے ہیں۔

کسی شخصیت کے احترام اور عقیدت میں صرف حق بات ہی قبول کرنے کی اجازت ہے اس لیے کہ کوئی بھی آدمی نفسانیت اور غلطی سے پاک ہونے کا دعویٰ نہیں کر سکتا سوائے انبیاء کرام علیہم الصلوٰۃ والسلام کے، کہ ان کی زبانوں سے اللہ کی تربیت اور حفاظت کی وجہ سے صرف حق ہی نکلتا ہے اور صحابہ کرام کی شخصیات کو اللہ نے اپنی رضا کی مہر لگا کر ان کو معیار حق بنا دیا ہے۔ اس لیے کسی آدمی کو یہ حق نہیں ہے کہ میں جو کہہ رہا ہوں وہی حق ہے۔ اس لیے کسی بھی جگہ کے ہوسے سے اور شخصیت پرستی کے تاثر سے نکل کر آدمی کو حق کے سمجھنے، اس پر عمل کرنے اور پورے عالم میں لے کر پھرنے کے لیے حق طریقہ پر مجتمع ہونا چاہئے اور افتراق سے بچنا چاہئے، کیونکہ افتراق اس امت کا سب سے بڑا المیہ ہے۔ اس لیے ہر کام کو حق طریقہ پر کرنا ہی اللہ کی رضا اور جنت کا راستہ ہے اور حق کام کا ناقص طریقہ پر کرنا اللہ کی ناراضگی اور جہنم کا راستہ ہے جو بہت برا ٹھکانہ ہے اور قیامت کے دن کسی بھی آدمی کا یہ نذر قبول نہیں ہوگا کہ یہ باتیں اور یہ کام کسی آدمی کے کہنے یا کرنے کی وجہ سے کیا تھا۔ اس لیے ہر کام کرنے والے کو حضرت ابوہریرہؓ والی حدیث یاد رکھنی چاہئے، سمجھنی چاہئے اور اس کے دھیان کے ساتھ زندگی گزارنا چاہئے تاکہ ہماری تمام تر جانی و مالی طاقتیں اور صلاحیتیں حق طریقہ سے لگتی رہیں اور اسی پر ہماری موت آجاوے جس میں حضرت ابوہریرہؓ نے آپ ﷺ کا یہ فرمان نقل کیا ہے کہ قیامت کے دن اول وہلہ میں جن لوگوں سے جہنم بھڑکائی جائے گی وہ پوری زندگی علم کی خدمت کرنے والے، اپنے مالوں کو بے دریغ خیر کے کاموں میں خرچ کرنے والے اور پوری زندگی اعلاء کلمۃ اللہ میں لگتے ہوئے زندگی کا آخری لمحہ اور اپنے خون کا آخری قطرہ اس پر بہانے والے ہوں گے لیکن حق کے اتنے بڑے بڑے کام ناقص طریقہ سے کرنے کی وجہ سے یہ انجام ہوگا۔

اس لیے اپنی، اپنے خاندانوں کی اور امت کی تمام تر صلاحیتوں کو مفاد پرستوں کے ہاتھوں سے بچاتے ہوئے مخلصین کے راستہ سے اپنی آخرت اچھی سے اچھی بنانے کی فکر کرنا چاہئے تاکہ اللہ تعالیٰ کی رضا نصیب ہو جاوے، اللہ کی آخری ملاقات میں برکت ہو جائے، قیامت کے دن حضور ﷺ کی شفاعت اور

آپ کے حوض پرورد مسعود ہو جاوے اور حضورؐ یہ فرمادیں کہ یہ ہمارے ہیں اور ہمارا کام کر کے آئے ہیں۔
چھٹا مجمع وہ ہے جو اس غلط رخ کو صحیح کرنے کے لیے اپنی تمام تر صلاحیت اور توانائی صرف کر رہے اپنی جان پر کھیل کر۔ اس غلط رخ کو صحیح کرنے کے لیے
اور نظام الدین کی بنیادوں کی حفاظت اور ترقی کے لیے تمام تر کوششیں کی گئیں، لیکن اس میں پوری طریقہ سے ناکامی رہی اور آئندہ کے لیے بھی کامیابی کی
کوئی امید نہیں رہی۔ اب ایک طریقہ تو یہ تھا کہ اس غلط رخ کے ساتھ چل کر اور تعاون کر کے حق کی تائید کے بجائے ناحق کی تائید کرتے رہیں تاکہ فتنہ نہ ہو مگر
اس مدامت سے صحیح چیز دنیا میں عام ہونے کے بجائے غلط چیز عام ہونے میں ہماری جان و مال لگتا۔ اس لیے مجبوراً ساتھیوں نے یہ طے کیا کہ اپنی تمام
ترجائی و مالی صلاحیت اور امت کی جانی اور مالی صلاحیت صحیح نکلنے کا راستہ تلاش کیا جائے۔ اسکے لئے نہ کوئی نیا مرکز قائم کرنے کا ارادہ ہے، نہ کام کرنے والوں
کو آپس میں لڑانا ہے، نہ امت کو دھوکہ دینا ہے اور نہ کوئی نئی جماعت بنانی ہے۔ نظام الدین کی اصل بنیادوں کو نظام الدین میں موجودہ عملی ڈھانچے کے ساتھ
کبھی بھی زندہ نہیں کیا جاسکتا لہذا ہم نے اللہ کے سامنے خاصہ کے دھیان کے ساتھ

یہ طے کیا ہے کہ اپنے آپ کو اور عمل کو الجھن کی باتوں، الجھن کے کاموں اور الجھن کی جگہوں سے دور رکھیں گے ہم ہمارے علاقے کے عملہ اور کام
کو الجھن کے حوالہ نہ کریں گے۔ جب معمولی قیمت کی گاڑی نا اہل ڈرائیور کے ہاتھ نہیں دی جاتی کہ اس میں سواری اور سواروں کا خطرہ ہے، اور یہاں تو امت
کے دین اور آخرت کا مسئلہ ہے۔ اسلئے اپنے آپ کو اور اپنے عملہ کو کام صحیح بنیادوں پر ڈالیں گے، انشاء اللہ۔

کام کی صحیح بنیادیں

مقامی محنت میں اپنے آپ کو اور عملہ کو رسمیت سے بچاتے ہوئے کام کی بنیادوں کے ساتھ لگائے۔ ایسے ہی باہر کی نقل و حرکت میں ہر جماعت اپنی
مسجد سے صرف کام کی ضرورت کے علاقے میں جائے اور نقل و حرکت کی جو بنیادیں ہیں اس کی رعایت کے ساتھ وقت لگائیں۔ اسی کی ہدایات ہوں اور اسی
کی کارگزاری اپنی اپنی مسجدوں میں لی جائے اس لیے کہ اتنی ساری جماعتوں کے باوجود ہندوستان میں اسی فیصد علاقہ بنجر ہے۔
مقامی اور بیرونی محنتوں کی بنیادیں یہ ہیں:

اولاً اس محنت میں آنے والے ہر فرد کی تربیت ہو اور تربیت یہ ہے کہ دل کا رخ اللہ تعالیٰ کی طرف، اس کے حکموں کی طرف، آخرت کی طرف ہو جائے اور
پوری زندگی حضور ﷺ کے طریقوں میں ڈھل جائے۔ ہر ایک محنت کرنے والے کا فکر دعوت کا بننے اس کے لیے کرنے کے سارے انفرادی اور اجتماعی
اعمال سمجھائے جائیں اور نپٹنے کے سارے کام سمجھائے جائیں اس لیے کہ کرنا اور بچنا یہی تربیت کی بنیاد ہے۔
دوسری بنیاد یہ ہے کہ ہر فرد امت کو توحید، رسالت اور آخرت سمجھا کر اپنے غلط ماحول سے نکال کر مسجدوں کے ماحول میں آنے اور نقل و حرکت کے
لیے ان کو تیار کیا جائے، اس لیے کہ نقل و حرکت کے میدان میں آئے بغیر اور صحابہ گرام کی سیرت کے آئینے میں اپنا چہرہ دیکھے بغیر اپنی دینی کمزوری کا
احساس پیدا نہیں ہوگا۔

تیسری بنیاد ہر فرد امت کا تعلق مسجد کے راستے سے اعمال دعوت کے ساتھ کیا جائے اور ان بنیادوں پر قابو پانے کے لیے اپنی تمام تر توانائیوں کو
لگاتے ہوئے اپنے آپ کو اتنا تھکائے کہ اللہ کو پیارا آجائے۔

چوتھی بنیاد یہ ہے کہ ہماری محنت سے کچھ نہیں ہوگا جب تک اللہ کی مشیت اور ارادہ شامل نہ ہو جائے اس کے لیے راستہ صرف آہ وزاری ہی کا ہے۔
اس لیے ہر جماعت اور مقامی عملہ رات کا معتد بہ وقت لے کر نماز، دعا اور آہ وزاری میں لگائے اس لیے کہ اس محنت کی بنیاد دعوت اور دعا ہے، لیکن جہالت،
غفلت، بد اخلاقی اور من مانی کے ساتھ نہیں، بلکہ علم نبوت، اللہ کے ذکر و تعلق، اخلاق اور قربانی کے ساتھ لگائے۔ قربانی مانگ بننے اور گھر و کاروبار چھوڑنے
کا نام نہیں، بلکہ اللہ کے حکم اور دعوت کے تقاضوں کو پورا کرنے کے لیے اپنی من مانی کو چھوڑنا ہے اور دین و دعوت کے تقاضوں کو پورا کرنے کے لیے دنیوی
تقاضوں کو پیچھے کرنا ہے۔ اسی کا نام مجاہدہ اور قربانی ہے جس پر اللہ کی طرف سے ہدایت میں ترقی ہوتی رہنے، اور اللہ کے خزانے سے حلال روزی کے آنے
اور مشکل حالات حل ہو کر عافیت کے آنے اور دعاؤں میں قبولیت کی شان پیدا ہونے کا یقینی وعدہ ہے، جس سے ہمارے اور پوری امت کے تمام مسائل حل
ہوں گے جس طرح صحابہ کرامؓ کے مسائل حل ہوئے۔ اس لیے ان تمام بنیادوں کو سمجھنے اور پورے عملہ کو سمجھانے میں پوری طاقت لگانا چاہیے، کیونکہ صرف
نقل و حرکت تو ایک ظرف اور برتن ہے اور ظرف اور برتن کی قیمت مظروف کی وجہ سے ہوتی ہے، جیسے انسان کی قیمت ایمان اور اعمالِ صالحہ کی وجہ سے

ہوتی ہے آخری بات یہ ہے کہ جب تک اپنے آپ کو عمومی محنت میں صحیح وقت لگا کر اپنے اندر کام کی اہلیت اور صلاحیت اور امانت داری اور اسی طرح اپنے اطراف کے عملہ کو عمومی محنت میں اچھا وقت لگوا کر صلاحیت، اہلیت اور امانت داری کا اطمینان اور پائیدار ضمانت نہ ہو جائے، (عادتاً اس کے بغیر یہ خوبیاں آدمی میں پیدا نہیں ہوتیں) اور اکابر ثلاثہ (مولانا الیاس، مولانا یوسف اور مولانا انعام الحسن) نے جو اس کام کو قرآن، حدیث، سیرت صحابہؓ اور علماء ربانیین کی رہبری اور معیت میں چالو فرما کر اسی پر قائم رکھا تھا۔ آئندہ بھی اسی فکر اور سوچ پر چلتے رہنے کی، اس عظیم کام کا صحیح فکر اور دردر کھنے والوں کے باہمی فکر اور مشورے سے کوئی مضبوط صل اور شکل قائم نہ ہو جائے، اس وقت تک ہمارے کام کا یہی موقف رہے گا۔

من جانب

- | | |
|----------------------------------|-----------------------------------|
| (۱) مولوی اسماعیل گودھرا | (۵) پروفیسر خالد صدیقی علیکڈھ |
| (۲) مولوی عثمان کا کوٹی | (۶) پروفیسر محمد حسن صاحب لکھنؤ |
| (۳) مولوی عبدالرحمن رویانہ بمبئی | (۷) پروفیسر ثناء اللہ صاحب علیکڈھ |
| (۴) فاروق بھائی بنگلور | (۸) پروفیسر عبدالرحمن مدراس |

نقل برائے

مولانا یعقوب صاحب	بھائی عبدالوہاب صاحب وائل شوری	فضیلۃ اشخ فید
مولانا ابراہیم صاحب	مولانا طارق جمیل صاحب	فضیلۃ اشخ فاضل
مولانا احمد لاث صاحب	مولانا سلیم اللہ خان صاحب	فضیلۃ اشخ غسان
مولانا سعد صاحب	مفتی تقی عثمانی صاحب	فضیلۃ اشخ مرطیب
مولانا زبیر الحسن صاحب	مفتی رفیع عثمانی صاحب	فضیلۃ اشخ وسام
مفتی ابوالقاسم صاحب	مولانا عبدالرحمن ٹیل صاحب	فضیلۃ اشخ صالح متیل
مولانا ارشد مدنی صاحب	مولانا نازولی صاحب	فضیلۃ اشخ طہ عبدالستار
مولانا عبدالغنی صاحب مدراس	مولانا رفیع الحق صاحب	فضیلۃ اشخ حسن نصر
مولانا سلمان منصور پوری صاحب	قاری زبیر صاحب	فضیلۃ اشخ عبدالکرم
مولانا سلمان سہارنپوری صاحب	واصف الاسلام صاحب	فضیلۃ اشخ بالقاسم
مولانا رابع صاحب	مولانا زبیر احمد صدیقی	فضیلۃ اشخ بلال
مفتی احمد خان پوری صاحب	ڈاکٹر اسلم صاحب	
مولانا ابراہیم غنی صاحب	مفتی رضوی صاحب	
مولانا محمود مدنی صاحب	مولانا الطاف الرحمن	
مولانا سلمان ندوی صاحب	مفتی سعید احمد صاحب	
مفتی سعید صاحب پانپوری	مولانا ابوالفضل	
مولانا طلحہ صاحب سہارنپوری	مولانا تکبیر کلیم اللہ صاحب	
شیخ الحدیث مولانا یونس صاحب	مولانا حنیف جاندھری صاحب	